



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

THURSDAY, NOVEMBER 16, 2023 / KARTIKA 25, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા :-

- (૧) Divisional Engineer, CNTX-W, BSNL, Vadodara's Letter No.C-1/DE-OFC/VDR/VVIP Visit/2023-2024, Dated.15/10/2023
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮ તા.૧૦/૦૭/૨૦૧૮

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ ૧૪૪ અન્વયે.

ક્રમાંક: એમએજ/જાહેરનામું/વશી/૧૦૭૩૪ થી ૧૦૭૬૮/૨૦૨૩.—રાષ્ટ્રીય એકતા દિવસની ઉજવણી માટેનો રાષ્ટ્રકક્ષાનો સમારંભ તા.૩૧/૧૦/૨૦૨૩ ના રોજ સ્ટેચ્યુ ઓફ યુનિટી, એકતાનગર, તા.ગરુડેશ્વર, જિ.નર્મદા ખાતે યોજનાર છે. જે અન્વયે માન.વડાપ્રધાનશ્રી એકતાનગરની મુલાકાતે પધારનાર છે. સદરહુ કાર્યક્રમ દરમ્યાન બી.એસ.એન.એલ. દ્વારા પુરી પાડવામાં આવનાર સંચાર/ડિટા સેવાઓ ખોરવાય નહીં તે માટે Divisional Engineer, CNTX-W, BSNL, Vadodara દ્વારા વંચાણ-૧ ના પત્રથી સંબંધિતોને જરૂરી સૂચનાઓ બહાર પાડવા વિનંતી કરવામાં આવેલ છે. જેથી એકતાનગર ખાતે યોજનાર રાષ્ટ્રીય એકતા દિવસની ઉજવણી માટેના રાષ્ટ્રકક્ષાના સમારંભ દરમ્યાન બી.એસ.એન.એલ. દ્વારા પુરી પાડવામાં આવનાર સંચાર/ડિટા સેવાઓ ખોરવાય નહીં તે માટે ખોદકામ (Digging) કરવા પર પ્રતિબંધ મુકવા જાહેરનામું બહાર પાડવું આવશ્યક જણાય છે.

આથી હુ સી.એ.ગાંધી (જી.એ.એસ.), અધિક જિલ્લા મેજિસ્ટ્રેટ, નર્મદા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તથા આમુખ-૨ થી મને મળેલ સત્તાની રૂએ આગામી તા.૩૧/૧૦/૨૦૨૩ ના રોજ એકતાનગર ખાતે યોજનાર રાષ્ટ્રીય એકતા દિવસની ઉજવણી માટેના રાષ્ટ્રકક્ષાના સમારંભ તથા તેને લગત અન્ય કાર્યક્રમો દરમ્યાન બી.એસ.એન.એલ.ના ઓપ્ટિકલ ફાઇબર કેબલની વડોદરા-ડભોઈ-તિલકવાડા-એકતાનગર(કેવડીયા) તથા બરોડા-ભરૂચ-રાજપીપળા-એકતાનગર(કેવડીયા) લાઈનોથી પુરી પાડવામાં આવનાર સંચાર/ડિટા સેવાઓ ખોરવાય નહીં તે માટે તા.૨૭/૧૦/૨૦૨૩ થી તા.૩૧/૧૦/૨૦૨૩ સુધી ઉપરોક્ત કેબલ લાઈનના અત્રેના જિલ્લામાં આવતા રૂટ પર ખોદકામ (Digging) કરવા પર પ્રતિબંધ ફરમાવું છું.

અમલવારીનો સમય

આ જાહેરનામાની અમલવારી તા.૨૭/૧૦/૨૦૨૩ થી તા.૩૧/૧૦/૨૦૨૩ સુધી કરવાની રહેશે.

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા.૨૭/૧૦/૨૦૨૩ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.એ.ગાંધી,
અધિક જિલ્લા મેજિસ્ટ્રેટ
નર્મદા-રાજપીપળા.

વંચાણે લીધા :-

- અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦ થી ૫૪૯/૨૦૨૦ તા.૨૫/૦૨/૨૦૨૦.

પ્રસ્તાવના

ગુજરાત પોલીસ અધિનિયમ-૧૯૫૧ની કલમ-૩૭(૩) અન્વયે.

ક્રમાંક: એમએજ/જાહેરનામું/વશી/૧૦૮૮૮ થી ૧૦૮૩૧/૨૦૨૩.— નર્મદા જિલ્લામાં નાગરિકો/સંસ્થાઓ જિલ્લા કલેક્ટર કચેરી તેમજ જિલ્લા તાલુકાની અન્ય કચેરીઓ ખાતે પોતાની વિવિધ માંગણી/રજુઆતો માટે સમૂહમાં આવતા હોય છે. આ પ્રકારની રજુઆતો દરમિયાન સંબંધિત કાર્યરત કચેરીઓ ખાતે અધિકારીઓ/કર્મચારીઓ તેમજ કચેરી ખાતે કામ અર્થે આવેલ નાગરિકોના વિવિધ કાર્યો તેમજ તેઓની શાંતિ અને સલામતી જળવાઈ રહે, સૌહાર્દપૂર્ણ માહોલ બની રહે તેમજ કાયદો અને વ્યવસ્થા જળવાઈ રહે તે માટે જરૂરી નિયંત્રણો મુકવા જાહેરનામું બહાર પાડવું આવશ્યક જણાય છે.

હુકમ

આથી હું સી.એ.ગાંધી (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ-૧૯૫૧ ની કલમ-૩૭(૩) તથા આમુખના હુકમથી મળેલ સત્તાની રૂએ તા.૦૨/૧૧/૨૦૨૩ થી તા.૧૬/૧૧/૨૦૨૩ (બંને દિવસો સહિત) સુધી જિલ્લા સેવા સદન, નર્મદા તથા જિલ્લામાં આવેલ સરકારશ્રીના વિવિધ વિભાગની અન્ય તમામ કચેરીઓના કંપાઉન્ડ વિસ્તારમાં નીચે મુજબના કૃત્યો કરવા પર પ્રતિબંધ ફરમાવું છું.

- (૧) સંબંધિત સબ ડીવીઝનલ મેજિસ્ટ્રેટશ્રીની પૂર્વ મંજૂરી વગર કોઈપણ પ્રકારના પ્રદર્શન, ધરણાં, ઉપવાસ, રેલી વિગેરે પ્રવૃત્તિ કરવા પર.
- (૨) કોઈપણ પ્રકારના માઈક સિસ્ટમ/ડી.જે.નો ઉપયોગ ઉક્ત કચેરીઓ ખાતે કરવા પર.
- (૩) ઉક્ત કચેરીઓ ખાતે રોજીંદી કામગીરીમાં, અધિકારીઓ/કર્મચારીઓ/અરજદારો/કચેરીના મુલાકાતીઓ વગેરેને અસુવિધા ઉત્પન્ન કરવા પર.
- (૪) ઉક્ત કચેરીઓ ખાતે શાંતિ સલામતી અને સંવાદિતા જોખમાય તેવા સુત્રોચ્ચાર કરવા પર.

અપવાદ

આ હુકમમાંથી સરકારશ્રીના વિભાગો/કચેરીઓ દ્વારા આયોજિત કરવામાં આવનાર કાર્યક્રમો/રેલીને મુક્તિ આપવામાં આવે છે.

અમલવારીનો સમય

આ જાહેરનામું તા.૦૨/૧૧/૨૦૨૩ થી તા.૧૬/૧૧/૨૦૨૩ (બંને દિવસો સહિત) સુધી અમલમાં રહેશે.

શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૫ તથા ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા.૨૭/૧૦/૨૦૨૩ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.એ.ગાંધી,
અધિક જિલ્લા મેજિસ્ટ્રેટ
નર્મદા-રાજપીપળા.

